

సహాయం

చాలా కాలంగా అక్కడ పర్వాలు పడడంలేదు. దాంతో ఏనుగులకి తాగడానికి నీళ్ళు కూడా కరువయ్యాయి.


ఈ నీటి కరువు నుండి తమని కాపాడమని ఏనుగులన్నీ వెళ్ళి తమ రాజుకి మొర పెట్టుకున్నాయి.

ఆ అడవంతా తిరిగి ఓ చోట చిన్న సరస్సు కనిపిస్తే ఆ స్థలాన్ని మిగతా ఏనుగులకు చెప్పింది రాజు ఏనుగు.

ఆ రోజు నుంచి ఏనుగులన్నీ నీటిని తాగడానికి ఆ సరస్సు వైపు వెళ్ళ సాగాయి.

ఇది ఆ సరస్సు చుట్టూ ఉన్న గడ్డిలో తిరుగాడుతున్న కుందేళ్ళకి గడ్డు సమస్య అయింది. రోజూ ఏనుగుల కాళ్ళ కింద పడి ఎన్నో కుందేళ్ళు చనిపోసాగాయి.

ఆ బాధను వదిలించు కోవడం ఎలాగో, వాటికి అర్థం కాలేదు. ఓ ముసలి కుందేలుకి చక్కటి ఆలోచన వచ్చింది.



మర్నాడు అది సరస్సు వైపు వచ్చే ఏనుగులకి ఎదురువెళ్ళింది. "ఏనుగులారా! అగండి.... అగండి మీకో మాట చెప్పమని నన్ను చంద్ర దేవత పంపించింది" అంది.

ఏనుగులన్నీ ఆగాయి.

"ఏమని చెప్పమంది"? అడిగాయి "సరస్సు చంద్ర దేవతదే! ఆవిడ ఆజ్ఞలెకుండా సరస్సుకి రావడం మొదటి తప్పు. ఇక్కడ తిరిగే కుందేళ్ళని మీకాళ్ళ కింద వేసి నలిపివేయడం రెండవ తప్పు" అంది ముసలికుందేలు.

' అరే! ఈ విషయం మాకు తెలియదే!" అన్నాయి ఏనుగులు.

"నా మాటలు నమ్మకపోతే నాతో రండి చంద్ర దేవత ఎంత కోపంగా ఉందో మీకు చూపిస్తాను," అంటూ ఏనుగుల్ని సరస్సు దగ్గరకు తీసుకెళ్ళింది కుందేలు.

సరస్సులో నీరు కదులుతోంది. ఆ కదులుతున్న నీటిలో పైనున్న చంద్రుని యొక్క బింబం కదుల్తూ కనిపించింది,

"చూడండి చంద్ర దేవత కోపంతో ఎలా ఊగిపోతోందో" అంది కుందేలు.

కదులుతున్న చంద్రబింబం కోపంతో ఊగిపోతున్న చంద్ర దేవతలాగానే అనిపించింది వాటికి.

"చంద్ర దేవతా! మమ్మల్ని క్షమించు. మళ్ళీ ఈ సరస్సు వైపు రాము..." అంటూ ఏనుగులన్నీ వెనక్కి తిరిగాయి.

ఆనందంతో నిట్టూర్చింది ముసలి కుందేలు - తమ కష్టాలు తీరిపోయినందుకు!

కష్టమొస్తే కృంగి పోకూడదు. ఎలా తొలగించుకోవాలని ఆలోచించాలి

Telugu kathalu | Telugu sahityam | Read telugu books online | Telugu audio

Stories for kids- Hudnreds of telugu books.. Just a click away- www.telugubooks.tk
Listen telugu audio books online.
Free telugu books. Telugu Pdf books online...

Sahayam –read telugubooks online www.telugubooks.tk